

IS-SIBT

TAL-XXXIV ĠIMGHA MATUL IS-SENA

Salmodija tas-Sibt tat-II ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Nisimgħu lehen il-Mulej, biex nidhlu fil-mistrieħ tiegħu.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'ghana ta' radd il-ħajr,
ngħannulu b'ghajat ta' ferħ.

Ant. Nisimgħu lehen il-Mulej, biex nidhlu fil-mistrieħ tiegħu.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qcaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Nisimgħu lehen il-Mulej, biex nidhlu fil-mistrieħ tiegħu.

Ejjew inqimuh u ninxtehtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Nisimgħu lehen il-Mulej, biex nidhlu fil-mistrieħ tiegħu.

Mhux li kontu llum tisingħu leħnu
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
ghalkemm raw dak li jien għamilt.

Ant. Nisingħu leħen il-Mulej, biex nidhlu fil-mistrieħ tiegħu.

Għal erbghin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidhlux fil-mistrieħ tiegħi!"

Ant. Nisingħu leħen il-Mulej, biex nidhlu fil-mistrieħ tiegħu.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Nisingħu leħen il-Mulej, biex nidhlu fil-mistrieħ tiegħu.

UFFIĊĊJU TAL-QARI

V/. O Alla, ejja ehlsni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Jum ta' biza', jum ta' qilla,
li fi rmied jibdel id-dinja;
jixhduh David u s-Sibilla.

Kif ikun kulhadd imrieghed
xhin għall-haqq jigi l-Imhallel
bl-ikbar reqqa, bħalma wiegħed.

Hoss it-tromba jidwi, w miegħu
lill-bnedmin mill-oqbra kollha
isejjhilhom għall-haqq tiegħu.

Mgħagġba l-mewt, bħalha n-natura
xhin, biex twieġeb lill-Imhallel,
tqum mill-mewt kull kreatura.

F'dak il-ħin jingieb ktieb wiehed
u fih kollox huwa mnizzel,
biex minn fuqu l-haqq jittiehed.

Kif il-haqq l-Imhallel jaghti,
kull ma nheba jibda jidher;
hadd ma jehles, jekk hu hati.

Tliet Persuni setghanin
aħna nqimu, imm'Alla wiehed:
Int wassalna mal-henjin. Ammen.

SALMODIJA

Ant. 1: Il-Mulej wahdu jagħmel għegubijiet kbar: għal dejjem it-tjieba tiegħu.

Salm 135 (136)

I

Roddu ħajr lill-Mulej, għax hu tajjeb, *
għax għal dejjem it-tjieba tiegħu.
Roddu ħajr lil Alla fuq l-allat, *
għax għal dejjem it-tjieba tiegħu.
Roddu ħajr lis-Sid tas-sidien, *
għax għal dejjem it-tjieba tiegħu.

Hu wahdu jagħmel għegubijiet kbar, *
għax għal dejjem it-tjieba tiegħu.
Hu li għamel is-smewwiet bil-ħsieb, *
għax għal dejjem it-tjieba tiegħu.
Li firex l-art fuq l-ilmijiet, *
għax għal dejjem it-tjieba tiegħu.
Li għamel id-dawl il-kbar, *
għax għal dejjem it-tjieba tiegħu.
Għamel ix-xemx biex taħkem fuq il-jum, *
għax għal dejjem it-tjieba tiegħu.
Il-qamar u l-kwiekeb biex jaħkmu fuq il-lejl *
għax għal dejjem it-tjieba tiegħu.
Glorja.

Ant. 1: Il-Mulej wahdu jagħmel għegubijiet kbar: għal dejjem it-tjieba tiegħu.

Ant. 2: Hu hareġ lil Izrael minn go nofs l-Egizzjani, b'id qawwija u bi driegħ mifruħ.

II

Hu darab l-Egizzjani f'uliedhom il-kbar, *
għax għal dejjem it-tjieba tiegħu.
U hareġ lil Izrael minn go nofshom, *
għax għal dejjem it-tjieba tiegħu.
Hariġhom b'id qawwija u bi driegħ merfugh, *

ghax ghal dejjem it-tjieba tieghu.

Hu feraq fi tnejn il-Baħar tal-Qasab, *
ghax ghal dejjem it-tjieba tieghu.
U għadda lil Izrael minn ġo nofsu, *
ghax ghal dejjem it-tjieba tieghu.
Ġarra il-Fargħun u l-eżerċtu tieghu
fil-Baħar tal-Qasab, *
ghax ghal dejjem it-tjieba tieghu.
Glorja.

Ant. 2: Hu hareġ lil Izrael minn ġo nofs l-Egizzjani, b'id qawwija u bi driegħ mifruż.

Ant. 3: Roddu ħajr lil Alla tas-smewwiet; hu helisna mill-għedewwa tagħna.

III

Hu mexxa fid-deżert il-poplu tieghu, *
ghax ghal dejjem it-tjieba tieghu.
U xejjen slaten qawwija, *
ghax ghal dejjem it-tjieba tieghu.
Qered slaten kbar, *
ghax ghal dejjem it-tjieba tieghu.
Qered lil Sihon, sultan ta' l-Amurrin, *
ghax ghal dejjem it-tjieba tieghu.
U l'Ghog, sultan ta' Basan, *
ghax ghal dejjem it-tjieba tieghu.
U l-art tagħhom qassamha b'wirt, *
ghax ghal dejjem it-tjieba tieghu.
B'wirt lil Izrael, qaddej tieghu, *
ghax ghal dejjem it-tjieba tieghu.

Meta konna magħkusin ftakar fina, *
ghax ghal dejjem it-tjieba tieghu.
U helisna mill-għedewwa tagħna, *
ghax ghal dejjem it-tjieba tieghu.
Lil kulhadd hu jagħti l-ikel, *
ghax ghal dejjem it-tjieba tieghu.

Roddu ħajr lil Alla tas-smewwiet, *

ghax ghal dejjem it-tjieba tieghu.
Glorja.

Ant. 3: Roddu hajr lil Alla tas-smewwiet; hu helisna mill-ghedewwa taghna.

V/. Triqtek, Mulej, gharrafni.

R/. Il-moghdijiet tieghek ghallimni.

LEZZJONI 1

Qari mill-Ittra ta' Ġuda

Ġud 1-8. 12-13. 17-25

Akkuza lill-ħżiena: twissija lill-fidili

Ġuda, qaddej ta' Ġesù Kristu u hu Ġakbu, lill-imsejġhin, maħbubin ta' Alla l-Missier, imħarsa ghal Ġesù Kristu. Jalla jitkattru fuqkom il-ħniena, is-sliem u l-imħabba.

Maħbubin, ħassejt herqa tassew kbira biex niktbilkom dwar is-salvazzjoni taghna lkoll, ghax rajt li kien meħtieġ nibagħtilkom kelmtejn halli nhegġigkom ghal dik il-fidi li ngħatat darba ghal dejjem lill-qaddisin. Ghax fostna ndiesh u xi wħud li sa minn żmien ilu kienu mnizzlin minn qabel ghal din il-kundanna, nies ħżiena li jaqilbu l-grazzja ta' Alla taghna f'żina u jichdu lil Ġesù Kristu, il-Mulej u s-Sid waħdieni taghna.

Għad li intom ġa sirtu tafu kollox darba ghal dejjem, nixtieq iżda nfakkarkom li l-Mulej, wara li salva l-poplu mill-art ta' l-Eġittu, hekk imbagħad qered lil dawk li ma emmnu. U lil dawk l-angli li ma beżghux ghal posthom u telqu minn fejn kienu, huwa zammhom marbuta ghal dejjem f'qiegħ id-dlamijiet għall-ħaqq tal-Jum il-kbir. U hekk ukoll għalhom Sodoma u Gomorra u l-ibliet ta' madwarhom li bħalhom ingħataw għaż-żina u ntelqu wara l-pjaçiri kontra n-natura; huma saru eżempju ghal kulhadd billi ħadu l-kastig tan-nar ta' dejjem.

B'danakollu dawn il-bnedmin fit-thewdin tagħhom xorta waħda qegħdin itebbghu l-ġisem, jichdu l-awtorità ta' Alla, iżebilhu l-ħlejjaq glorjużi. Dawn in-nies huma tbajja' għalikom fil-laqgħat ta' mħabba ta' bejnietkom, jixxalaw flimkien bla misthija, rgħajja ħsiebhom f'żaqqhom, shab bla xita misjuqa mir-rih, siġar bla frott fi tmiem il-ħarifa, mejta ghal darbtejn, imqacçta mill-għerug; imwieġ qliel tal-baħar jitqallbu fir-ragħwa ta' l-ġħajb tagħhom, kwiekeb gerrejja li għalihom hemm merfugħ is-swied tad-dlamijiet ghal dejjem.

Intom, għezież, ftakru fil-ħwejjeg li l-Appostli ta' Sidna Ġesù Kristu kienu habbrulkom minn qabel. Huma qalulkom li "fl-aħħar taż-żminijiet ikun hemm nies żeblieħa li jġgru wara l-ġibdiet ħżiena tagħhom", nies li jġibu l-firdiet, jgħixu ħajja ta' din l-art, nies bla ruħ ġewwa fihom. Izda intom, għezież, ibnu lilkom infuskom fuq il-fidi l-aktar qaddisa tagħkom; itolbu fl-Ispirtu s-Santu, zommu rwieħkom fl-imħabba ta' Alla, stennew il-ħniena ta' Sidna Ġesù Kristu għall-ħajja ta' dejjem. Uru ħniena ma' dawk li għadhom fid-dubju; salvawhom u aħtfulhom min-nar; l-oħrajn, hennu għalihom, bil-biza', waqt li tistkerru l-libsa mċappsa b'ġisimhom.

Lil dak li għandu l-qawwa jħariskom mill-waqgħa, u jqegħedkom bla tebgħa u ferħana quddiem is-sebħ tiegħu, lilu, Alla waħdu Salvatur tagħna, permezz ta' Ġesù Kristu Sidna, glorja, kobor, qawwa u setgħa qabel kull żmien, issa, u għal dejjem ta' dejjem. Ammen.

RESPONSORJU Tit 2:12b-13; Lhud 10:24

R/. Ngħixu bir-rażna u l-ġustizzja u t-tjieba f'dan iż-żmien, * U nistennew it-tama hienja u d-dehra tas-sebħ tal-kbir Alla u Salvatur tagħna, Ġesù Kristu.

V/. Naraw kif nistgħu nħajjru lil xulxin għall-imħabba u għall-għemil it-tajjeb. * nistennew it-tama hienja u d-dehra tas-sebħ tal-kbir Alla u Salvatur tagħna, Ġesù Kristu.

LEZZJONI II

Qari mid-Diskorsi ta' l-isqof Santu Wistin

Inkantaw l-Hallelujah lil Alla t-tajjeb, li jeħlisna mid-deni

Inkantaw l-Hallelujah, għalkemm hawnhekk għadna mħassbin, biex fil-ħajja l-oħra nkunu nistgħu nkantaw b'rasna mistrieħa. U għaliex għadna mħassbin hawnhekk? Kif tridni ma nkunx imħasseb, xhin naqra: *Hajjet il-bniedem m'hix forsi xogħol bilfors fuq l-art?* Kif tridni ma nkunx imħasseb, meta hawn dan it-tigrib kollu, hekk li t-talba minnha nfisha ġgagħalna nuru t-tħassib meta ngħidu: *Aħfrilna dñubietna, bħalma naħfru lil min hu ħati għalina?* Kuljum nittallbu, kuljum naħtu. Kif tridni nkun rasi mistrieħa, jekk kuljum nitlob il-maħfra ta' dñubietni u l-ghajjnuna fil-perikli? Meta għal dñubietni ta' l-imghoddi ngħid: *Aħfrilna dñubietna, bħalma naħfru lil min hu ħati għalina*, minnufih naħseb fil-perikli li nista' nidhol fihom, u għalhekk inżid: *U la ddaħħalniex fit-tigrib*. Kif jista' jkun li l-poplu jinsab tajjeb jekk flimkien miegħi jgħid: *Eħlisna mid-deni?* U b'danakollu,

huti, għalkemm għadna b'dan id-deni madwarna, aħna nkantaw l-Hallelujah lil Alla t-tajjeb, li jehlisna mid-deni.

Għalkemm għadna fost tant perikli u tiġrib, sew l-oħrajn u sew aħna nkantaw l-Hallelujah, *Alla hu fidil, u ma jħallikomx tiġġarrbu aktar milli tifilhu*. Mela nkantaw l-Hallelujah hawnhekk ukoll. Il-bniedem għadu hati, iżda Alla hu fidil. Ma qalx: Ma jħallikomx tiġġarrbu; iżda: *Ma jħallikomx tiġġarrbu aktar milli tifilhu; imma jahseb li mat-tiġrib jaghtikom il-qawwa biex tifilhu għalih*. Inti dhalt fit-tiġrib; imma Alla jaghtik li toħroġ minnu, biex ma tintilifx fit-tiġrib; biex, bħal garra tal-fuħħar, tieħu s-sura bil-predikazzjoni u tinhema bit-taħbit. Imma meta tkun dhalt fit-tiġrib, aħseb ukoll biex toħroġ minnu; għax Alla hu fidil, u *l-Mulej iharsek fid-dhul u l-ħruġ tiegħek*.

‘Il quddiem, mbagħad, meta dan il-ġisem jilbes l-immortalità u n-nuqqas ta’ taħsir, it-tiġrib kollu jkun għadda; għax issa *l-ġisem hu mejjet; għaliex mejjet? minħabba d-dnub. Imma l-ispirtu hu ħaj: kif ħaj? minħabba l-ġustifikazzjoni*. Allura l-ġisem inhalluh mejjet? Le; isma’; *Jekk l-Ispirtu ta’ dak li qajjem lil Ġesù mill-imwiet jgħammar fikom, dak stess li qajjem lil Kristu mill-imwiet jgħammar fikom, dak stess li qajjem lil Kristu mill-imwiet iqajjem għall-ħajja wkoll il-ġisem tagħhom li jmut*. Issa hu ġisem naturali, u mbagħad ikun spiritwali.

Kemm tkun hienja l-Hallelujah hemmhekk! Kemm inkantawha b’rasna mistrieħa, bla xejn tfixkil! Hemmhekk ma jkun hemm għedewwa, u l-ħbieb ma jonqsu qatt. Hemmhekk nfahħru lil Alla, Hawnhekk ukoll infahħruh lil Alla; imma hawn bit-thassib, u hemm b’rasna mistrieħa; hawn infahħru bil-mewt tiġri warajna, hemm infahħru rebbieħa dejjem; hawn bit-tama, hemm fid-dehra: hawn fit-triq, hemmhekk fid-dehra: hawn fit-triq, hemmhekk fid-dar.

Mela, ħuti, inkantaw issa wkoll, mhux biex nithennew fis-sliem, imma biex nistriehu ftit mit-taħbit. Bħalma jkantaw xi whud huma u miexja għal għonq it-triq: kanta, imma kompli miexi; tfarraġ bl-ghana matul it-taħbit tiegħek, imma tkunx thobb l-ghazz; kanta u ibqa’ miexi. X’jiġifieri, ibqa’ miexi? Għaddi ‘l quddiem, għaddi l-quddiem fit-tajjeb. Għax hemm xi whud li, kif jgħid l-Appostlu, *imorru mill-ħazin għall-agħar*. Int timxi jekk tgħaddi ‘l quddiem; imma għaddi ‘l quddiem fit-tajjeb, għaddi ‘l quddiem fil-fidi sewwa, għaddi ‘l quddiem fil-ħajja t-tajba; għanni u ibqa’ miexi.

RESPONSORJU

Mt 5:4. 6. 5

R/. Il-pjazez tiegħek, Ġerusalem, miksija bid-deheb fin: jgħannu gewwa fik ghana ta’ ferħ, * U fi triqatek kollha kulhadd jgħid: Hallelujah.

V/. B’dija ta’ l-ghageb għad tiddi; ġnus mill-bogħod għad jiġu għandek. * U fi triqatek kollha kulhadd jgħid: Hallelujah.

TALBA

Qanqal, Mulej, ir-rieda tal-fidili tiegħek, biex jithejjew dejjem aħjar halli jagħmlu frott ta' għemejjel qaddisa, u jkollhom dejjem l-għajnuna tat-tjieba tiegħek. B'Ibnek Ġesù Kristu Sidna, u miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

X'ngħid, imsejken kif narani?
Lil min ngħid jidhol għalija,
jekk qaddis ukoll beżgħani?

Re setghan fil-kobor tiegħek,
li ssalvani bla jisthoqqli,
għajn ta' ħniena, zommni miegħek.

Ftakar f'dan, Ġesù tal-ħniena,
li għalija int ġejt fid-dinja,
biex mitluf ma nkun qatt jiena.

Int fittixtni, nfnejt għalija,
biex tifoldni mitt imsallab:
dana kollu ha jseħħ fija!

Ta' haqq kbir, Imħallef, driegħek!
tini l-maħfra ta' dñubieti,
qabel jasal il-haqq tiegħek.

Bhala hati nibza' jiena,
thammar wiççi l-ħtija tiegħi:
lilek nitlob, Alla, ħniena!

Tliet Persuni setghanin
aħna nqimu, imm'Alla wieħed:
Int wassalna mal-henjina. Ammen.

SALMODIJA

Ant. 1: Inxandru fil-ghodu t-tjieba tiegħek, Mulej, u billejl il-fedeltà tiegħek.

Salm 91 (92)

Tajjed li nfahhru l-Mulej, *
li nghannu lil ismek, inti l-Gholi,
Inxandru fil-ghodu t-tjieba tieghek, *
u billejl il-fedeltà tieghek,
fuq l-ghaxar kordi u fuq l-arpa, *
u bid-daqq taç-çetra.
Ghax inti, Mulej, ferrahtni b'ghemilek; *
ghal ghemil idejk jien nghanni bil-ferh.

Kemm huma kbar, Mulej, l-ghemejjel tieghek, *
kemm huma gholja hsibijietek!
Il-bniedem bla mohh ma jaghrafhomx, *
u l-iblah ma jifhimhomx.
Mqar jekk ihaddru bhall-haxix il-hziena, *
u jwarrdu dawk kollha li jaghmlu l-hazen,
lkoll ghad jinqerdu ghal dejjem; *
imma inti, Mulej, ghal dejjem fl-gholi.

Ghax l-ghedewwa tieghek, Mulej, †
l-ghedewwa tieghek jintilfu; *
jitferrxu dawk kollha li jaghmlu l-hazen.
Imma lili daqs gendus sahhahtni, *
zejt ifuh sawwabtli fuqi.
Ghajnejja jaqghu fuq l-ghedewwa tieghi, *
widnejja jisimgħu bit-telfa tal-hziena li qamu ghalija.

Il-bniedem gust bhall-palma jhaddar, *
bhal cedru tal-Libanu jikber.
Imhawwlin f'dar il-Mulej, *
ihaddru fil-btiehi tat-tempju ta' Alla taghna.
Sa fi xjuhithom il-frott jaghmlu, *
kollhom hajja u hdura,
biex ixandru li gust hu l-Mulej, blata tieghi, *
u ebda qerq ma jinsab fih.
Glorja.

Ant. 1: Inxandru fil-ghodu t-tjieba tieghek, Mulej, u bil-lejl il-fedeltà tieghek.

Ant. 2: Agħrfu l-kobor ta' Alla taghna.

Kantiku Dewt 32:1-12

Agħtu widen, smewwiet, ha nitkellem, *
ha tisma' l-art il-kliem ta' fommi.
Ha jinzel tagħlimi bhax-xita, *
u kliemi bħal qtar tan-nida,
bħal irxiex fuq raba' jhaddar, *
bħal bexxa xita fuq il-hxejjex.

Jien isem il-Mulej se nxandar; *
agħrfu l-kobor ta' Alla tagħna.
Hu l-Blata tagħna; perfett għemilu; *
u ġusti triqatu kollha.
Ta' kelmtu Alla, u ma jqarraqx; *
Hu Alla ġust u sewwa.

Ġiebu ruħhom hażin miegħu, †
m'humiex iżjed uliedu
minhabba l-ġħajb tagħhom; *
kollu qerq u tagħwiġ dan in-nisel.
Mela hekk lill-Mulej tafuhulu, *
ja poplu iblah u bla għaqal?
M'hux hu missierek li nisslek, *
li sawwrek u għamlek poplu?

Ftakar fil-jiem ta' dari, *
qis is-snin, iż-żmien li gerbeeb;
staqsi lil missierek u jurik, *
lix-xjuħ tiegħek u jghidulek.

Meta Alla l-Għoli ta lill-ġnus artijiethom *
u fired il-bnedmin minn xulxin,
qata' l-limiti ta' l-art lill-popli *
skond l-ġhadd ta' wlied Alla.
Imma sehem il-Mulej hu l-poplu tiegħu, *
Ġakobb il-wirt li messu.

F'art imwarrba mar isibu, *
f'deżert waħxi u bla nies.
Hu qagħad madwaru u għallmu, *

u ħarsu bħal ħbub għajnejh.
Bħalma l-ajkla l-bejta ttajjar, *
u tisseqger fuq il-frieh tagħha,
hekk huwa l-ġwienah firex, *
ħadu u refġhu fuqhom.
Il-Mulej waħdu kien il-mexxej tiegħu, *
ma kellux miegħu alla barrani.
Glorja.

Ant. 2: Aġhrfu l-kobor ta' Alla tagħna.

Ant. 3: Kemm hu kbir ismek, Mulej, fl-art kollha!

Salm 8

Mulej, Sid tagħna, *
kemm hu kbir ismek fl-art kollha!

Int qegħedt is-sebh tiegħek *
il fuq mis-smewwiet.
Int, li s-sebh tiegħek jgħannih *
fomm it-tfal u t-trabi tal-ħalib;
int, li bnejt sur kontra l-għedewwa, *
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, *
il-qamar u l-kwiekeb li int qegħedt fihom!
X'inhu l-bniedem biex tiftakar fih, *
bin il-bniedem, biex taħseb fih?
Ftit inqas mill-allat għamiltu, †
bis-sebh u l-ġmiel żejjintu, *
qegħedtu fuq l-għemejjel kollha ta' idejk!
Kollox taħt riglejk qegħedtlu: *
in-nagħaġ u l-baqar kollha, sa l-bhejjem tax-xaġhri;
l-għasafar ta' l-ajru u l-ħut tal-baħar, *
dak kollu li jterraq fil-baħar.

Mulej, Sid tagħna, *
kemm hu kbir ismek fl-art kollha!
Glorja.

Ant. 3: Kemm hu kbir ismek, Mulej, fl-art kollha!

LEZZJONI QASIRA Rum 12:14-16a

Bierku lil dawk li jippersegwitawkom: bierku, u la tishtu 'l hadd. Ifirhu ma' min jifrah, ibku ma' min jibki. Hossu għal xulxin l-istess; taħsbux fi hwejjeg kbar, imma fittxu l-umli.

RESPONSORJU QASIR

R. Jifirhu xufftejja, * Jien u ngħannilek. Jifirhu.

V. U Isieni jxandar il-gustizzja tiegħek. * Jien u ngħannilek. Glorja. Jifirhu.

Ant. tal-kantiku ta' Żakkarija:

Mulej, mexxi l-passi tagħna fit-triq tas-sliem.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri hniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
ghax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
hierga mill-qalb hanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ha jdawwal lil dawk li jinsabu
fid-dlamijiet u d-dell tal-mewt, *

ha jmessi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Mulej, mexxi l-passi tagħna fit-triq tas-sliem.

PREĊI

Kristu tana lilu nnifsu biex narawh u nħobbuh f'ħutna kollha, l-aktar f'dawk li huma batuti. Infahhru t-tjieba u l-għerf tiegħu, u bil-ħrara kollha nitolbuh:

Mulej, aghntina l-imħabba perfetta.

Ilqa' t-talb tagħna, aħna u ngeddu f'din l-għodwa t-tifkira tal-qawmien tiegħek għall-ħajja:

- nixtiequ li l-bnedmin kollha jieħdu mill-ġid tal-fidwa li tajtna.

Aghntina li illum inkunu xhieda tiegħek, Mulej:

- kun magħna biex permezz tiegħek noffru sacrificċju qaddis li jogħgob lill-Missier.

Aghmel li nagħrfu x-xbieha tiegħek fil-proxxmu kollu:

- u li f'kull wieħed u waħda minn ħutna naqdu lilek stess.

Kristu, inti d-dielja vera, u aħna l-friegħi:

- ha nibqgħu fik, biex nagħmlu ħafna frott, għall-glorja ta' Alla l-Missier.

Missierna

Talba

Infahhruk, Mulej, b'xufftejna, b'ruhna, bil-ħajja kollha tagħna; u ladarba l-eżistenza tagħna nafuha lilek, lilek ukoll noffru kull nifs li nieħdu. B'Ibnek Ġesù Kristu Sidna, u miegħek jghix u jsaltan flimkien ma' l-Ispirtu s-Santu, Alla, għal dejjem ta' dejjem. **Ammen.**

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spiritu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejġ it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjef,
għib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-hlejjaq triegi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant. 1 Il-Mulej jgħid: Is-smewwiet u l-art jgħaddu, imma kliemi ma jgħaddix.

Salm 118 (119):81-88

XI (Kof)

Ninfena bix-xewqa tas-salvazzjoni tiegħek; *
jien nittama fil-kelma tiegħek.
Ghejew ghajnejja jistennew il-wegħda tiegħek; *
u jien jistaqsi: "Meta se tfarragni?"

Sirt qisni gild imnixxef fid-duħhan; *
imma ma nsejtx il-kmandamenti tiegħek.
Kemmm se jdum jistenna l-qaddej tiegħek? *
Meta se tagħmel haqq minn dawk li jħabbtuni?
Haffru l-kburin ħofra għalija, *
dawk li ma jimxux skond il-ligi tiegħek.

Sewwa huma l-kmandamenti tiegħek kollha; *
ghinni int, meta bil-qerq iħabbtuni.

Għal ffit ma qerdunx minn din l-art; *
imma jien ma ħallejtx il-preċetti tiegħek.
Fit-tjieba tiegħek agħtini l-ħajja; *
u jiena nħares il-preċetti ta' fommok.

Glorja.

Ant. 1 Il-Mulej jgħid: Is-smewwiet u l-art jgħaddu, imma kliemi ma jgħaddix. **Ant. 2** Mulej, int sirt kenn għalija, torri qawwi quddiem l-għadu.

Salm 60 (61)

Isma', o Alla, l-għajta tiegħi, *
agħti widen għat-talba tiegħi.
Minn truf l-art lilek insejjaħ, *
meta nkun qalbi maqtugħa;
minn hemm inti mexxini *
lejn il-fortizza fuq l-għolja.

Għax int sirt kenn għalija, *
torri qawwi quddiem l-għadu.
M'hux li kont ngħix f'għamartek għal dejjem, *
nistkenn għas-satra ta' ġwenħajk!
Għax int, o Alla, smajt il-wegħda tiegħi, *
u tajtni l-wirt ta' min iqim lil ismek.

Lis-sultan kattarlu ż-żmien ta' ħajtu; *
ikunu snin ħajtu minn nisel għal nisel.
Isaltan quddiem Alla għal dejjem. *
Aghmel li jħarsuh it-tjieba u l-fedeltà.

Hekk infahħar ismek għal dejjem, *
jien u nrodd kuljum il-wegħdiet tiegħi.
Glorja.

Ant. 2 Mulej, int sirt kenn għalija, torri qawwi quddiem l-għadu.

Ant. 3 Mill-biża ta' l-għadu ħarisli ħajti, Mulej.

Salm 63 (64)

Isma', o Alla, lehen it-tnehid tiegħi; *
mill-biza' ta' l-għadu ħarisli ħajti.
Aħbini mill-konfoffa tal-ħżiena, *
mit-tixwix ta' dawk li jagħmlu l-ħażen,
dawk li jsinnu bħal sejf ilsienhom, *
jitfgħu kliem iebes bħal vleġeġ,
biex mill-moħba jolqtu 'l min hu bla ħtija, *
jolqtuh għal għarrieda, bla biza' ta' xejn.
Moħħhom shiħ fil-ħsieb ħażin tagħhom, †
jiftiehm u kif jonsbu bil-moħbi, *
u jgħidu: "Min se jarana?"
Ifittxu l-ħażen, †
ifasslu pjan maħsub sewwa. *
Min jifhem moħħ u qalb il-bniedem!

Imma Alla bil-vleġeġ jolqothom; *
f'daqqa waħda jimtlew kollhom griehi.
Minħabba lsienhom isiru ħerba; *
kull min jarahom iħarrek rasu.
U lkoll jimtlew bil-biza' ta' Alla,
u għemilu jxandru, *
u jifhmu sewwa kull ma għamel.

Jifraħ il-gust fil-Mulej u fih jistkenn; *
jiftaħru dawk kollha ta' qalbhom safja.
Glorja.

Ant. 3 Mill-biza' ta' l-għadu ħarisli ħajti, Mulej.

Fid-Disgħa ta' filgħodu

LEZZJONI QASIRA Dewt 8:5b-6

Bħalma bniedem jgħallem lil ibnu, hekk jgħallmek il-Mulej, Alla tiegħek.
Mela ħares il-kmandamenti tal-Mulej, Alla tiegħek, biex timxi fi triqatu u
jkollok il-biza' tiegħu.

V/. Il-biza' tal-Mulej sincier, u jibqa' għal dejjem.

R/. Il-ġudizzji tal-Mulej sewwa, u mseddqa għalkollox.

TALBA

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u zommna 'l bogħod minn kull għadu, biex inkunu fl-hena u s-sliem u nfahħruk bla heda. Bi Kristu Sidna. Ammen.

F'Nofsinhar

LEZZJONI QASIRA

1 Slat 2:2b-3

Qawwi qalbek u ohrog ta' raġel. Hares il-ligi tal-Mulej Alla tiegħek: imxi fit-triqat tiegħu, u oqgħod għall-ligijiet, għat-twissijiet, għad-digrieti u għall-preċetti li għamel hu, biex f'kull ma tagħmel issib ir-rizq.

V/. Mulej, mexxini mill-mogħdija tal-kmandamenti tiegħek.

R/. Għax fiha nsib l-għaxqa tiegħi.

TALBA

Hegġigna, Mulej, bin-nar ta' l-imħabba ta' dejjem, u tħallih qatt jonqos fina, biex bi mħabba waħda u shiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

Fit-Tlieta ta' wara nofsinhar

Ant. Qalet Marija: Xi tfisser din it-tislama? Inhossni mhawwda fija nnifsi: se ngib fid-dinja s-Sultan, u xubiti tibqa' bla mittiefsa.

LEZZJONI QASIRA Ġer 6:16

Ieqfu fit-triqat, u ħarsu; staqsu dwar il-mogħdijiet ta' zmien ilu, liema hi t-triq it-tajba, u imxu fiha, halli ssibu l-mistrieħ tagħkom.

V/. Il-preċetti tiegħek wirti għal dejjem.

R/. Huma l-għaxqa ta' qalbi.

TALBA

Isma', Mulej, it-talb li nagħmlulek biex ikollna paċi shiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.